



Ġabra tal-ġurisprudenza

KONKLUŻJONIET TAL-AVUKAT ĜENERALI
KOKOTT
ippreżentati fit-13 ta' Settembru 2018¹

Kawża C-194/17 P

Georgios Pandalis
vs

L-Uffiċċju tal-Proprietà Intellettwali tal-Unjoni Ewropea (EUIPO)

“Appell – Trade mark tal-Unjoni Ewropea – Regolament Nru 207/2009 – Proċedimenti ta’ revoka – Trade mark verbali tal-Unjoni Ewropea CYSTUS – Użu ġenwin – Karatru deskrittiv tat-trade mark – Supplimenti tal-ikel mhux għal skopijiet mediċi – Direttiva 2002/46/KE”

I. Introduzzjoni

1. Ir-Regolament dwar it-trade mark tal-Unjoni Ewropea² jipprevedi kaž fejn trade mark irregestrata ma jkollhiex karatru distintiv iżda tīgi interpretata bħala deskrizzjoni biss. F’tali kaž, it-trade mark tista’ tīgi ddikjarata invalida fuq talba skont l-Artikolu 52, iżda bħala prinċipju lanqas biss kellha tīgi rregistrata. Barra minn hekk, trade mark tista’ tīgi ddikjarata bħala rrevokata skont l-Artikolu 51 jekk ma tkunx intużat b’mod ġenwin f’perijodu ta’ ħames snin. Din il-kawża tikkonċerna l-kwistjoni dwar il-konsegwenzi li n-natura deskrittiva ta’ trade mark għandha ghall-prova tal-użu ġenwin.
2. Il-Bord tal-Appell tal-Uffiċċju tal-Proprietà Intellettwali tal-Unjoni Ewropea (EUIPO) u l-Qorti Ĝenerali t-tnejn li huma kkunsidraw li, minħabba n-natura deskrittiva tagħha, it-trade mark ma ntużatx bħala trade mark u għalhekk irrevokawha. L-argument tal-proprietarju tat-trade mark huwa li b’dan il-mod ġew evitati l-proċedimenti għal dikjarazzjoni ta’ invalidità.
3. Barra minn hekk, tqum il-kwistjoni dwar jekk it-trade mark kontenzuża ntużatx għall-prodotti korretti, jiġifieri għal supplimenti tal-ikel mhux għal skopijiet mediċi. F’dan ir-rigward hija sinjifikattiva d-Direttiva 2002/46³ li hija rilevanti għal dawn il-prodotti.

1 Lingwa orīginali: il-Ġermaniż.

2 Regolament tal-Kunsill (KE) Nru 207/2009 tas-26 ta’ Frar 2009 dwar it-trade mark Komunitarja (GU 2009, L 78, p. 1), fil-verżjoni tal-Att dwar il-kondizzjoniet tal-adeżżoni tar-Repubblika tal-Kroazja u l-aġġustamenti għat-Trattat dwar l-Unjoni Ewropea, it-Trattat dwar il-Funzjonament tal-Unjoni Ewropea u t-Trattat li jistabbilixxi l-Komunità Ewropea tal-Enerġija Atomika (GU 2012, L 112, p. 21). Sadanittant issostitwit bir-Regolament (UE) 2017/1001 tal-Parlament Ewropew u tal-Kunsill tal-14 ta’ Ġunju 2017 dwar it-trademark tal-Unjoni Ewropea (GU 2017, L 154, p. 1).

3 Direttiva tal-Parlament Ewropew u tal-Kunsill tal-10 ta’ Ġunju 2002 dwar l-approssimazzjoni tal-ligjiet tal-Istati Membri dwar is-supplimenti ta’ l-ikel (GU Edizzjoni Specjali bil-Malti, Kapitolu 13, Vol. 29, p. 490).

II. Il-kuntest guridiku

A. Ir-Regolament dwar it-trade mark tal-Unjoni Ewropea

4. L-Artikolu 7(1) tar-Regolament dwar it-trade mark tal-Unjoni Ewropea jinkludi r-raġunijiet assoluti għar-rifjut:

“1. Dawn li ġejjin ma jistgħux jiġu r-registrati:

[...]

(c) trade marks li jikkonsistu esklussivament f'sinjalji jew indikazzjonijiet li jintużaw fil-kummerċ sabiex jindikaw ix-xorta, il-kwalità, il-kwantità, l-užu intenzjonat, il-valur, l-origini ġeografika jew il-hin ta' produzzjoni tal-prodotti jew ta' meta ingħata s-servizz, jew karatteristiċi oħrajn tal-prodotti jew servizzi”.

5. L-Artikolu 51 tar-Regolament dwar it-trade mark tal-Unjoni Ewropea jirregola r-revoka tat-trade mark:

“1. Id-drittijiet tal-proprietarju ta' trade mark Komunitarja għandhom jiġu ddikjarati bħala revokati malli ssir applikazzjoni lill-Uffiċċju jew fuq il-baži ta' kontrotalba fi proċedimenti ta' vjolazzjoni:

(a) jekk, għal perjodu kontinwu ta' ħames snin, ma jkunx sar užu ġenwin mit-trade mark fil-Komunità f'konnessjoni mal-prodotti jew servizzi li għalihom hija tkun registrata, u ma jkunx hemm raġunijiet siewja għal dan in-nuqqas ta' užu; madanakollu, l-ebda persuna ma tista' titlob li d-drittijiet tal-proprietarju fit-trade mark Komunitarja jiġu revokati jekk, waqt l-intervall bejn l-iskadenza tal-perjodu ta' ħames snin u l-preżentata tal-applikazzjoni jew tal-kontrotalba, užu ġenwin tat-trade mark ikun beda jew issokta; il-bidu jew l-issoktar ta' užu waqt perjodu ta' tliet xħur qabel il-preżentata tal-applikazzjoni jew tal-kontrotalba li jkun beda l-iktar kmieni mal-iskadenza tal-perjodu kontinwu ta' ħames snin ta' nuqqas ta' užu għandu, madanakollu, ma jiġix meqjus jekk il-preparamenti għall-bidu jew għall-issoktar iseħħu biss wara li l-proprietarju jsir jaf li l-applikazzjoni jew il-kontrotalba jistgħu jiġu preżentati;

[...]

2. Meta r-raġunijiet ta' revoka ta' drittijiet jezistu biss fir-rigward ta' xi wħud biss mill-prodotti jew servizzi li għalihom it-trade mark Komunitarja hija registrata, id-drittijiet tal-proprietarju għandhom jiġu dikjarati bħala revokati fir-rigward ta' dawk il-prodotti jew servizzi biss.”

6. L-Artikolu 75 tar-Regolament tat-trade mark tal-Unjoni Ewropea jfakkar dwar l-obbligu ta' motivazzjoni u s-smiġħ:

“Id-deċiżjonijiet tal-Uffiċċju għandhom jistqarru r-raġunijiet li fuqhom huma bbażati. Dawn għandhom ikunu bbażati biss fuq raġunijiet jew fuq xieħda fir-rigward ta' liem il-partijiet konċernati kellhom l-opportunità li jippreżentaw il-kummenti tagħhom.”

B. Id-Direttiva 2002/46

7. Is-supplimenti tal-ikel huma s-suġġett tad-Direttiva 2002/46. Skont l-Artikolu 2(a), il-kunċett “supplimenti ta’ l-ikel” ifisser oggetti ta’ l-ikel li l-ghan tagħhom huwa li jissupplementaw id-dieta normali u l-fonti kkonċentrati ta’ nutrijenti jew sustanzi oħrajn b’effett nutrizzjoni jew fizjoloġiku, wahedhom jew f’għaqdiet, mibjugha b’doži, jigifieri forom, bħala kapsuli, pastillji, pirmlji, pilloli u forom oħra bħalhom, borżetti tat-terra, ampulli ta’ likwidi, flixkien tal-qtar, u forom oħra ta’ likwidi u trabijiet, intiżi li jkunu meħudin fi kwantitajiet ta’ miżura żgħira”.

8. L-Artikolu 6 tad-Direttiva 2002/46 jinkludi rekwiżiti dwar l-ittikkettjar:

“1. Ghall-għanijiet ta’ Artikolu 5(1) tad-Direttiva 2000/13/KE, l-isem li permezz tiegħu il-prodotti fil-parametri ta’ din id-Direttiva huma mibjugħin għandhom ikunu ‘suppliment tal-ikel’.

2. L-ittikkettjar, il-preżentazzjoni u r-rıklamar m’għandhomx jattrabbwixxu lis-supplimenti tal-ikel il-kwalità ta’ prevenzjoni, trattament jew kura ta’ xi marda umana, jew jirreferu għal tali kwalitajiet segwenti:

- (a) l-ismijiet tal-kategoriji tan-nutrijenti jew tas-sustanzi li jikkarratterizzaw il-prodott jew xi indikazzjoni tan-natura ta’ dawk in-nutrijenti jew sustanzi;
- (b) il-porzjon tal-prodott rakkommendat għal konsum għal kull jum;
- (c) twissija biex id-doża rakkommadata għal kuljum ma tinqabiżx;
- (d) dikjarazzjoni li s-supplimenti ta’ l-ikel ma għandhomx jintużaw bħala sostitut għal dieta varjata;
- (e) dikjarazzjoni li l-prodotti għandhom ikunu maħżuna f’post fejn tfal żgħar ma jistgħux jilhquhom.”

III. Il-fatti li wasslu għall-kawża u t-tmexxija tal-proċedimenti quddiem l-EUIPO u l-Qorti Ĝenerali

9. G. Pandalis huwa l-proprietarju ta’ trade mark tal-Unjoni Ewropea, magħmula mis-sinjal verbali CYSTUS. L-EUIPO rregiistraha fil-5 ta’ Jannar 2004. L-applikazzjoni saret, *inter alia*, għal “Supplimenti tal-ikel mhux għal skopijiet medici” fil-klassi 30 skont il-Ftehim ta’ Nice dwar il-Klassifikazzjoni Internazzjonali ta’ Prodotti u Servizzi għall-Finijiet tar-Registrazzjoni ta’ Trade Marks, tal-15 ta’ Ġunju 1957, kif irriovedut u emendat.

A. Il-proċedura quddiem l-EUIPO u d-deċiżjoni tal-Bord tal-Appell

10. Fit-3 ta’ Settembru 2013, LR Health & Beauty Systems GmbH (iktar ‘il quddiem “LR Health & Beauty Systems”) resqet talba għar-revoka tat-trade mark CYSTUS skont l-Artikolu 51(1)(a) tar-Regolament dwar it-trade mark tal-Unjoni Ewropea (li sar l-Artikolu 58(1)(a) tar-Regolament 2017/1001). Il-motivazzjoni sottostanti għat-talba tagħha kienet li t-trade mark ma kinitx intużat b’mod ġenwin għal perijodu kontinwu ta’ hames snin.

11. Meta mistoqsija mill-Qorti tal-Ġustizzja fis-seduta, G. Pandalis u LR Health & Beauty Systems sostnew li kontra t-trade mark CYSTUS għaddejjin ukoll proċedimenti għal dikjarazzjoni ta’ invalidità. Dawn huma bbażati fuq in-natura deskrivva tat-trade mark. L-EUIPO ssospenda dawn il-proċedimenti sakemm tigi konkluża din il-kawża.

12. B'deċiżjoni tat-12 ta' Settembru 2014, id-Diviżjoni tal-Kanċellazzjoni tal-EUIPO ddeċidiet dwar it-talba għar-revoka. Hija ddikjarat bħala rrevokata t-trade mark għal parti mill-prodotti rregistrati, fosthom anki s-“supplimenti tal-ikel mhux għal skopijiet medici” li jaqgħu taħt il-klassi 30 tal-Klassifikazzjoni ta' Nice.

13. B'deċiżjoni tat-30 ta' Ottubru 2015, l-Ewwel Bord tal-Appell ċahad l-appell ippreżentat minn G. Pandalis kontra d-deċiżjoni tad-Diviżjoni tal-Kanċellazzjoni.

14. Il-Bord tal-Appell ibbaža d-deċiżjoni tiegħu fuq żewġ argumenti ewlenin.

15. L-ewwel nett, G. Pandalis ma użax it-terminu “Cystus” bħala trade mark tal-Unjoni Ewropea, iżda bħala deskrizzjoni tal-prodotti tiegħu sabiex jindika li l-prodotti jinkludu estratti tal-ispeci ta’ pjanti *Cistus Incanus L.* bħala sustanza attiva essenzjali. Ma huwiex biżżejjed li fuq il-prodotti kien indikat l-isem CYSTUS minflok “Cistus” u li fċerti okkażjonijiet intuża s-simbolu “®” sabiex ikun jista’ jiġi dedott l-użu bħala trade mark tal-Unjoni Ewropea. It-trade mark digħi kella tiġi ddikjarata bħala rrevokata minħabba din ir-raġuni waħedha.

16. It-tieni nett, il-Bord tal-Appell kien tal-fehma li G. Pandalis ma pproduċiex prova ta’ użu ġenwin tat-trade mark għal “supplimenti tal-ikel mhux għal skopijiet medici” tal-klassi 30, peress li l-apparenza tagħha ma hijex konformi mar-rekwiżiti tad-Direttiva 2002/46.

B. Is-sentenza tal-Qorti Ġenerali

17. Fl-14 ta' Jannar 2016, G. Pandalis ippreżenta rikors quddiem il-Qorti Ġenerali kontra d-deċiżjoni kontenjużza tal-Bord tal-Appell. Permezz tas-sentenza appellata tal-14 ta' Frar 2017, il-Qorti Ġenerali ċahdet l-imsemmi rikors.

IV. L-appell u t-talbiet tal-partijiet

18. Permezz ta' applikazzjoni li waslet fl-14 ta' April 2017, G. Pandalis ippreżenta appell kontra s-sentenza tal-Qorti Ġenerali.

19. Huwa qiegħed jitlob li l-Qorti tal-Ġustizzja jogħġibha:

- 1) tannulla d-deċiżjoni tal-Qorti Ġenerali tal-14 ta' Frar 2017 fil-Kawża T-15/16, dwar il-proċedimenti ta' revoka kontra t-trade mark tal-Unjoni Nru 001273119 CYSTUS;
- 2) tannulla d-deċiżjoni tal-Ewwel Bord tal-Appell tal-EUIPO tat-30 ta' Ottubru 2015 fil-Każ R 2839/2014-1, dwar il-proċedimenti ta' revoka kontra t-trade mark tal-Unjoni Nru 001273119 CYSTUS;
- 3) tannulla d-deċiżjoni tad-Diviżjoni tal-Kanċellazzjoni⁴ adottata fil-kuntest tal-proċedimenti għal dikjarazzjoni ta' invalidità 8374 C tat-12 ta' Settembru 2014, sa fejn din tirrevoka lit-trade mark tal-Unjoni Nru 001273119 CYSTUS għal “Supplimenti tal-ikel mhux għal skopijiet medici” fil-klassi 30;
- 4) tiċħad it-talba għal dikjarazzjoni ta' invalidità ta' LR Health & Beauty Systems fil-proċedimenti quddiem id-Diviżjoni tal-Kanċellazzjoni u quddiem l-Ewwel Bord tal-Appell tal EUIPO kontra t-trade mark tal-Unjoni Nru 001273119 CYSTUS, sa fejn din tirreferi għall-prodott “Supplimenti tal-ikel mhux għal skopijiet medici” fil-klassi 30;

⁴ Il-Bord tal-Appell hekk irrefera għad-Diviżjoni tal-Kanċellazzjoni fid-deċiżjoni tiegħu.

- 5) tikkundanna lill-Uffiċċju tal-Proprjetà Intellettuali tal-Unjoni Ewropea għall-ispejjeż tal-kawża.
20. Min-naħha tagħhom, l-EUIPO u LR Health & Beauty Systems jitkolbu li l-Qorti tal-Ġustizzja jogħġogħbha:
 - 1) tiċħad l-appell; u
 - 2) tikkundanna lill-appellant għall-ispejjeż.
21. Il-partijiet ressqu osservazzjonijiet bil-miktub u għamlu wkoll sottomissjonijiet orali fis-seduta tal-20 ta' Ġunju 2018.

V. L-analizi ġuridika

22. G. Pandalis ressaq tliet aggravji sabiex jiġi għall-ġustifika l-kontestazzjoni tas-sentenza tal-Qorti Ġenerali. L-ewwel wieħed jikkonċerna l-allocazzjoni ta' prodotti li huma mmarkati bit-trade mark CYSTUS għall-grupp tas-“supplimenti tal-ikel mhux għal skopijiet medici” (ara taħt B), it-tieni l-kwistjoni dwar jekk G. Pandalis użax it-trade mark CYSTUS sabiex jindika prodotti bħala trade mark (ara taħt C), u t-tielet is-smiġħ fil-proċedimenti quddiem l-EUIPO (ara taħt D). Madankollu, fl-ewwel lok hija xierqa kjarifika preliminari dwar l-ewwel żewġ aggravji.

A. Kjarifika preliminari

23. Sabiex tkun tista' tiġi kklassifikata l-importanza tal-ewwel żewġ aggravji, għandu jitfakkar li l-EUIPO bbaża r-revoka tat-trade mark kontenzuża fuq l-allegazzjoni li din ma kinitx intużat b'mod ġenwin għall-kategorija ta' prodotti li fiha kienet għiet irregistrala.

24. F'dan ir-rigward, il-Bord tal-Appell irrileva li, l-ewwel nett, il-kelma “Cystus” ma kinitx intużat bħala trade mark iżda b'mod deskrittiv biss u li, it-tieni nett, *l-ebda* prodott imsemmi minn G. Pandalis ma għandu jiġi kkunsidrat bħala “suppliment tal-ikel mhux għal skopijiet medici”. B'hekk, id-deċiżjoni kontenzuża għiet mirfuda b'mod doppju, jiġifieri kull waħda miż-żewġ katini ta' argumentazzjoni hija intiża sabiex, fl-aħħar mill-aħħar, tiġi għall-ġustifika *bis-shiħ id-deċiżjoni*.

25. Madankollu, fis-sentenza appellata l-Qorti Ġenerali ma eżaminatx b'mod komprensiv jekk il-motivi ta' G. Pandalis jikkonfutawx iż-żewġ katini ta' argumentazzjoni.

26. Pjuttost, hija limitat ruħha għall-konstatazzjoni li għal parti mill-prodotti elenkat, jiġifieri “Pilots Friend Immunizer”, “Immun44° Saft” u “Immun44° Kapseln” kif ukoll “il-prodotti l-oħra li għalihom it-terminu ‘Cystus’ intuża eskluziżavament fil-formulazzjonijiet ‘Cystus 52’ jew ‘Cystus 052’, bis-simbolu “ jew mingħajru” [traduzzjoni mhux uffiċċiali], il-kelma “Cystus” ma ntużatx bħala trade mark iżda b'mod deskrattiv. G. Pandalis jopponi dawn il-konstatazzjoni bit-tieni aggravju tiegħu.

27. Madankollu, fir-rigward tal-użu għal parti oħra tal-prodotti, jiġifieri pastilji, pastilji tal-griżmejn, dekozzjoni, taħlita likwida għall-għalli-għargħi u pilloli kontra l-infezzjonijiet, il-Qorti Ġenerali ddecidiet li ma għandux jiġi kkunsidrat bħala użu għal “supplimenti tal-ikel mhux għal skopijiet medici”. Din id-deċiżjoni hija s-suġġett tal-ewwel aggravju.

28. Għaldaqstant, sabiex l-appell ta' G. Pandalis ikollu succcess huwa biżżejjed li jintlaqa’ aggravju wieħed fir-rigward ta' wieħed biss mill-prodotti msemmi. Infatti, ftali każ iċċollu jiġi eżaminat jekk l-applikazzjoni tat-trade mark CYSTUS għal dan il-prodott hija suffiċċenti għal użu ġenwin.

B. L-ewwel aggravju – l-ebda “supplimenti tal-ikel mhux għal skopijiet medici”

29. Bl-ewwel aggravju, G. Pandalis qiegħed jikkontesta l-punti 54 sa 59 tas-sentenza appellata. Il-Qorti Ĝeneralis ddecidiet, fil-punti msemmija, li l-Bord tal-Appell tal-EUIPO kkonstata korrettament li G. Pandalis ma pproduċieex prova li l-prodotti pastilji, pastilji tal-grizmejn, dekozzjoni, taħlita likwida ghall-għarrar u pilloli kontra l-infezzjonijiet, li huwa kien immarka bit-trade mark CYSTUS, huma “supplimenti tal-ikel mhux għal skopijiet medici”.

30. G. Pandalis jilmenta, minn naħa, li l-Qorti Generali applikat skorrettament ir-regoli tad-Direttiva 2002/46 dwar is-supplimenti tal-ikel, u, min-naħha l-ohra, nuqqas ta' motivazzjoni.

1. Fuq l-ewwel parti tal-ewwel aggravju – il-kuncett ta' suppliment tal-ikel

31. G. Pandalis jibbaža l-ewwel parti tal-ewwel aggravju fuq allegat ksur tal-Artikolu 51(1)(a) tar-Regolament dwar it-trade mark tal-Unjoni Ewropea. Huwa jilmenta li waqt li kienet qiegħda tanalizza jekk certi prodotti humiex supplimenti tal-ikel mhux għal skopijiet medici fi ħdan it-tifsira tal-kategorija ta' prodotti tad-dritt dwar it-trade marks, il-Qorti Generali kellha tirreferi biss għad-definizzjoni ta' supplimenti tal-ikel skont l-Artikolu 2(a) tad-Direttiva 2002/46 iżda mhux għar-rekwiziti tal-Artikolu 6 ta' din id-direttiva dwar l-ittikkettjar ta' supplimenti tal-ikel.

32. Madankollu, dan l-argument ma jihux inkunsiderazzjoni l-funzjoni tad-definizzjoni tad-Direttiva 2002/46. Din ma sservix sabiex tiddelimita l-kategorija ta' prodotti tad-dritt dwar it-trade marks, iżda sempliċement tiftaħ il-kamp ta' applikazzjoni tad-direttiva inkluži d-dispożizzjonijiet dwar l-ittikkettjar.

33. Madankollu, l-apparenza tas-supplimenti tal-ikel, ikkaratterizzata mid-dispozizzjonijiet dwar l-ittikkettjar, hija pjuttost rilevanti għall-kategorija ta' prodotti tad-dritt dwar it-trade marks, għaliex l-apparenza tiddetermina għal liema kategorija ta' prodotti jiġi attribwit il-prodott mill-konsumaturi.

34. Għaldaqstant, iċ-ċirkustanza li l-prodotti inkwistjoni ma ssodisfawx id-dispożizzjonijiet dwar l-ittekkettjā tad-dritt tal-Unjoni għas-supplimenti tal-ikel hija indikazzjoni b'saħħitha li l-prodotti ma humiex ikkunsidrati bħala supplimenti tal-ikel.

35. Għandha tkun evalwazzjoni tal-fatti li tistabbilixxi jekk id-deroga mid-dispozizzjonijiet dwar l-ittikkettjar hijex determinanti biżżejjed sabiex jiġi kkonstatat li l-prodotti ma humiex "supplimenti tal-ikel mhux għal skopijiet medici".

36. L-istess jgħodd għas-sinjifikat li l-Qorti Ġenerali attribwixxiet lill-fatt li għall-prodotti inkwistjoni jeżisti numru tar-registrazzjoni farmaċewtika, li jinbiegħu fl-ispiżeriji u li huma kkummerċjalizzati bl-avviż li jipproteġu kontra l-irjhah u l-influwenzi u li jgħiġu f'każ ta' infjammazzjonijiet fil-ħalq jew fil-griżżejnejn.

37. F'dan ir-rigward għandu jitfakkar li, skont l-Artikolu 256(1) TFUE u l-Artikolu 58(1) tal-Istatut tal-Qorti tal-Ğustizzja tal-Unjoni Ewropea, l-appell huwa limitat għal kwistjonijiet ta' ligi. Il-Qorti ġenerali għandha ġurisdizzjoni eskużiva sabiex tivverifika u tevalwa l-fatti rilevanti kif ukoll sabiex tevalwa l-provi. L-evalwazzjoni tal-fatti u tal-provi ma tikkostitwixx, għalhekk, kwistjoni ta' ligi li bhala tali hija suġġetta għall-istħarriġ tal-Qorti tal-Ğustizzja fil-kuntest ta' appell, hlief fil-każ li dawn ijiġu żnaturati⁵.

⁵ Sentenzi tas-7 ta' Ottubru 2004, Mag Instrument vs UASI (C-136/02 P, EU:C:2004:592, punt 39), tas-17 ta' Lulju 2014, Reber vs UASI (C-141/13 P, EU:C:2014:2089, punt 35), u tas-26 ta' Lulju 2017, Staatliche Porzellan-Manufaktur Meissen vs EUIPO (C-471/16 P, EU:C:2017:602, punt 34).

38. Madankollu, G. Pandalis jilmenta li l-Qorti Ģeneral, fil-punt 59 tas-sentenza appellata, żnaturat fatti fir-rigward ta' pastilji "Cystus" għaliex dawn il-pastilji ma kinux iğorru l-avviż promozzjoni msemmi ta' effetti li jtejbu s-saħħha. Tali lment huwa ammissibbli fil-proċedura tal-appell.

39. Madankollu, kif l-EUPO jissostanzja korrettament, dan l-ilment huwa bbażat fuq interpretazzjoni żbaljata tas-sentenza appellata. Infatti, fil-punt 59 il-Qorti Ģeneral ma tikkonstatax li l-pastilji "Cystus" huma kkummerċjalizzati *flimkien* ma' dan l-avviż, iżda tikkonferma l-evalwazzjoni tal-provi tal-Bord tal-Appell. Madankollu, il-Bord tal-Appell għaraf li dan il-prodott ġie kkummerċjalizzat *mingħajr* l-avviż u dan ikkunsidrah fl-evalwazzjoni tiegħu⁶.

40. Ghaldaqstant, l-ewwel parti tal-ewwel aggravju għandha tiġi miċħuda parzjalment bħala inammissibbli u fil-kumplament tagħha bħala infodata.

2. Fuq it-tieni parti tal-ewwel aggravju – nuqqas ta' motivazzjoni

41. Bit-tieni parti tal-ewwel aggravju G. Pandalis jilmenta dwar nuqqasijiet ta' motivazzjoni.

42. Skontu, l-ewwel nuqqas huwa li l-Qorti Ģeneral ma kkonstatatx għal liema kategorija għandhom jiġi attribwiti l-prodotti tiegħu.

43. Madankollu, G. Pandalis qiegħed jinjora s-suġġett tal-kawża. Il-kwistjoni hija eskluziżvament jekk setax jipprodu prova tal-użu ġenwin tat-trade mark CYSTUS għal "supplimenti tal-ikel mhux għal skopijiet medici". Għal din il-kwistjoni ma huwiex ta' rilevanza għal liema kategorija oħra għandhom jiġi attribwiti l-prodotti tiegħu.

44. G. Pandalis jilmenta wkoll li mis-sentenza appellata ma jistax jiġi dedott għalfejn il-Qorti Ģeneral, waqt l-eżami tagħha skont l-Artikolu 51(1)(a) u (2) tar-Regolament dwar it-trade mark tal-Unjoni Ewropea, ma eżaminatx b'mod iddifferenzjat jekk it-trade mark tal-Unjoni Ewropea inkwistjoni ntużatx għal "supplimenti tal-ikel mhux għal skopijiet medici" fir-rigward tal-pastilji "Cystus".

45. Madankollu, f'dan ir-rigward ukoll huwa deċiżiv li, f'dan il-punt, il-Qorti Ģeneral tadotta, b'mod relattivament ġenerali, l-analiżi tal-Bord tal-Appell, għaliex b'dan il-mod tiċħad, għall-inqas impliċitament, l-oġgezzjonijiet ta' G. Pandalis fir-rigward ta' dan il-prodott.

46. Ghaldaqstant, it-tieni parti tal-ewwel aggravju għandha tiġi miċħuda bħala infodata.

C. Fuq it-tieni aggravju – użu bħala trade mark

47. Bit-tieni aggravju tiegħu, G. Pandalis jallega li l-Qorti Ģeneral, fil-punti 43 u 46, ikklassifikat awtomatikament it-trade mark tal-Unjoni Ewropea kontenjużza CYSTUS bħala indikazzjoni deskrittiva b'riferiment għall-isem tal-pjanta "Cistus", mingħajr ma ħadet inkunsiderazzjoni n-natura konkreta tal-użu tat-trade mark. Dan jikkostitwixxi żball ta' ligi ieħor fl-applikazzjoni tal-Artikolu 51(1)(a) tar-Regolament dwar it-trade mark tal-Unjoni Ewropea, għaliex, skont G. Pandalis, l-użu tat-trade mark kelli jiġi rrikonoxxut bħala ġenwin. Barra minn hekk, jallega li f'dawn il-punti l-motivazzjoni hija kontradittorja.

48. F'dan ir-rigward għandhom jiġi ttrattati, qabelxejn, il-kunsiderazzjoni jiet tal-Qorti Ģeneral fil-punt 46 tas-sentenza appellata li, *prima facie*, tassew jidhru li huma vvizzjati minn żball ta' ligi, u sussegwentement il-kunsiderazzjoni jiet l-oħra tiegħu dwar dan il-motiv.

6 Punt 57 tad-deċiżjoni kontenjużza.

1. Fuq il-punt 46 tas-sentenza appellata – natura deskrittiva tat-trade mark CYSTUS

49. Fil-punt 46 tas-sentenza appellata, il-Qorti Ĝeneralis rrilevat li l-Bord tal-Appell seta' jassumi, mingħajr żball ta' ligi, li l-pubbliku rilevanti kien qiegħed jippercepixxi t-terminu "CYSTUS" bħala indikazzjoni deskrittiva b'riferiment għall-isem tal-pjanta "Cistus" u mhux bħala trade mark tal-Unjoni Ewropea, mingħajr ma dan wassal sabiex jaferma l-eżistenza ta' raġunijiet assoluti għar-rifjut fi ħdan it-tifsira tal-Artikolu 7(1)(c) tar-Regolament dwar it-trade mark tal-Unjoni Ewropea.

50. G. Pandalis jopponi korrettament li dawn il-kunsiderazzjonijiet, meta kkunsidrati waħedhom, huma kontradittorji. Infatti, jekk il-pubbliku rilevanti jippercepixxi t-trade mark bħala ta' natura deskrittiva biss, huwa eskuż l-użu bħala trade mark. U, fl-istess waqt, dan ikun ifisser li, irrispettivament mid-dikjarazzjoni opposta tal-Qorti Ĝeneralis, tkun mogħtija r-raġuni assoluta għar-rifjut skont l-Artikolu 7(1)(c) tar-Regolament dwar it-trade mark tal-Unjoni Ewropea.

51. Barra minn hekk, din il-konstatazzjoni tkun dubjuża minħabba l-fatt li tantiċipa l-eżitu ta' proċedimenti għal dikjarazzjoni ta' invalidità fil-kuntest ta' proċedimenti ta' revoka. *Prima facie*, dan ikun f'kunflit mas-sentenza Formula One Licensing vs UASI. Din tipprovdli li fil-kuntest ta' proċedimenti ta' oppożizzjoni kontra trade mark tal-Unjoni Ewropea rregistrata fir-rigward ta' sinjal identiku għal trade mark protetta fi Stat Membru, ma huwiex possibbli li tiġi kkonstatata raġuni assoluta għar-rifjut, bħall-assenza ta' karattru distintiv. Madankollu, id-deskrizzjoni ta' sinjal bħala deskrittiv jew bħala terminu ġeneriku tkun ekwivalenti għan-negazzjoni tal-karattru distintiv tiegħu⁷.

52. Huwa minnu li, kontra t-trasferiment tal-imsemmija ġurisprudenza għal din il-kawża, wieħed jista' jopponi li l-Qorti tal-Ĝustizzja targumenta li la l-EUIPO u lanqas il-Qorti Ĝeneralis ma għandhom is-setgħha jivverifikaw trade mark nazzjonali⁸. Min-naħha l-oħra, is-setgħat istituzzjonali jeżistu fir-rigward tat-trade mark tal-Unjoni Ewropea kontenzuża – dawn sempliċement ikollhom jiġu eżerċitati fi proċedimenti differenti.

53. Madankollu, il-Qorti tal-Ĝustizzja tassumi wkoll li, fil-proċedimenti ta' oppożizzjoni, ir-Regolament dwar it-trade mark tal-Unjoni Ewropea jattribwixxi lit-trade mark preċedenti certu grad ta' karattru distintiv⁹. Dan il-ħsieb jista' jiġi ttrasferit bla problemi għall-verifikasi tal-użu ġenwin ta' trade mark tal-Unjoni Ewropea rregistrata.

54. Madankollu, fl-aħħar mill-aħħar din il-kwistjoni tista' tibqa' miftuħa.

55. Infatti, fil-punt 47 tas-sentenza appellata, il-Qorti Ĝeneralis tippreċiża x'riedet tfisser tassew bil-formulazzjoni sfortunata tal-punt 46. Il-Qorti Ĝeneralis, fil-fatt, ma tinnegax *kull karattru distintiv* tat-terminu "Cystus", xi haġa li tkun applikabbli għal terminu sempliċement deskrittiv¹⁰, iżda tikkonċedilu mill-inqas *karattru distintiv dghajnejf*. Dan jissodisfa r-rekwiziti tal-ġurisprudenza msemmija¹¹.

56. Barra minn hekk, din l-interpretazzjoni tippermetti wkoll il-konstatazzjoni tal-Qorti Ĝeneralis li l-Bord tal-Appell ma għamel l-ebda stqarrija dwar l-Artikolu 7(1)(c) tar-Regolament dwar it-trade mark tal-Unjoni Ewropea.

7 Sentenza tal-24 ta' Mejju 2012, Formula One Licensing vs UASI (C-196/11 P, EU:C:2012:314, punt 41).

8 Sentenza tal-24 ta' Mejju 2012, Formula One Licensing vs UASI (C-196/11 P, EU:C:2012:314, punti 40, 44 u 45), u tat-8 ta' Novembru 2016, BSH vs EUIPO (C-43/15 P, EU:C:2016:837, punt 66), kif ukoll digrieti tat-30 ta' Mejju 2013, Wohlfahrt vs UASI (C-357/12 P, EU:C:2013:356, punt 46), u tas-16 ta' Ottubru 2013, medi vs UASI (C-410/12 P, EU:C:2013:702, punt 34).

9 Sentenza tal-24 ta' Mejju 2012, Formula One Licensing vs UASI (C-196/11 P, EU:C:2012:314, punti 46 u 47).

10 Sentenza tal-24 ta' Mejju 2012, Formula One Licensing vs UASI (C-196/11 P, EU:C:2012:314, punt 41).

11 Sentenza tal-24 ta' Mejju 2012, Formula One Licensing vs UASI (C-196/11 P, EU:C:2012:314, punt 47), u tat-8 ta' Novembru 2016, BSH vs EUIPO (C-43/15 P, EU:C:2016:837, punt 67).

57. Għaldaqstant, l-oġgezzjonijiet ta' G. Pandalis kontra l-punt 46 tas-sentenza appellata huma bbażati fuq interpretazzjoni żbaljata tal-kunsiderazzjonijiet tal-Qorti Ĝeneral li, wieħed irid jikkonċedi, xejn ma huma čari.

2. Fuq il-kunsiderazzjonijiet l-oħra – evalwazzjoni tal-użu attwali tat-trade mark CYSTUS

58. Il-kunsiderazzjonijiet l-oħra ta' G. Pandalis dwar it-tieni aggravju wkoll huma bbażati b'mod sinjifikattiv fuq interpretazzjoni selettiva u għaldaqstant żbaljata tal-evalwazzjoni tal-motiv korrispondenti mill-Qorti Ĝeneral, inkluži l-punti kkontestati.

59. Infatti, kif digà nnotajt, l-ewwel nett il-Qorti Ĝenerali proprju ma kkonstatatx b'mod ġenerali li t-trade mark CYSTUS tista' tintuża eskluziżiav b'mod deskrittiv. Pjuttost, il-karatru distintiv dghajjef ifisser li l-Qorti Ĝenerali tirrikonoxxi li t-trade mark bħala prinċipju tista' tintuża bħala tali; jiġifieri skont il-Qorti Ĝenerali huwa possibbli li t-trade mark tintuża b'tali mod li l-konsumaturi jipperċepixxuha bħala indikazzjoni ta' origini għal prodott u mhux sempliċement bħala deskrizzjoni tal-ingredjenti tiegħu.

60. It-tieni nett, kif tistabbilixxi wkoll LR Health & Beauty Systems, jirriżulta, mill-punt 37 u mis-sentenzi introduttorji tal-punt 43 tas-sentenza appellata, li l-Qorti Ĝenerali, fil-punti 39 sa 48, ħadet inkunsiderazzjoni l-użu konkret tal-kelma “Cystus” fuq l-imballaġġ tal-prodotti “Pilots Friend Immunizer”, “Immun44° Saft” u “Immun44° Kapseln”.

61. It-tielet nett, f'dan ir-rigward il-Qorti Ĝenerali kkonfermat l-eżitu tal-Bord tal-Appell li dan l-utilizzar kien deskrittiv, jiġifieri li proprju ma kienx jissodisfa r-rekwiżiti ta' użu bħala trade mark.

62. Din l-argumentazzjoni ssostni l-konstatazzjoni li G. Pandalis ma użax it-trade mark CYSTUS b'mod ġenwin għat-tliet prodotti msemmajin.

63. Infatti, meta jkun qed jiġi eżaminat jekk kienx hemm użu ġenwin tat-trade mark, għandhom jittieħdu inkunsiderazzjoni l-fatti u c-ċirkustanzi kollha rilevanti sabiex jiġi stabbilit jekk l-esplojtazzjoni kummerċjali tat-trade mark hijiex reali, b'mod partikolari fil-forma ta' użu kkunsidrat bħala ġġustifikat fis-settur ekonomiku kkonċernat sabiex jinżamm jew jinħoloq sehem fis-suq għall-prodotti jew servizzi protetti mit-trade mark¹².

64. Iżda użu jista' jiġi rrikonoxxut bħala ġenwin biss jekk ikun konsistenti mal-funzjoni essenzjali ta' trade mark li hija li tiggarrantixxi l-identità tal-origini ta' prodotti jew servizzi lill-konsumatur jew lill-utent finali billi tagħtih il-kapaċċità, mingħajr probabbiltà ta' konfuzjoni, li jiddistingwi l-prodott jew servizz minn oħrajn li jkollhom origini differenti¹³.

65. Konsegwentement, mhux kull użu ta' trade mark irid isir konformément mal-funzjoni ta' origini¹⁴. Barra minn hekk, mhux kull użu kummerċjali pprovat irid jiġi awtomatikament ikklassifikat bħala użu ġenwin mit-trade mark inkwistjoni¹⁵. Pjuttost, trade mark tista' wkoll tkun is-suġġett ta' użi konformi ma' funzjonijiet oħra, bħal dik li tikkonsisti fil-garanzija tal-kwalitā jew dawk ta' komunikazzjoni, ta' investiment jew ta' reklamar¹⁶.

12 Sentenza tal-11 ta' Marzu 2003, Ansul (C-40/01, EU:C:2003:145, punt 38).

13 Sentenza tal-11 ta' Marzu 2003, Ansul (C-40/01, EU:C:2003:145, punt 36) u tad-9 ta' Dicembru 2008, Verein Radetzky-Orden (C-442/07, EU:C:2008:696, punt 13).

14 Digriet tal-20 ta' Mejju 2014, Reber Holding vs UASI (C-414/13 P, EU:C:2014:812, punt 54).

15 Sentenza tas-17 ta' Lulju 2014, Reber vs UASI (C-141/13 P, EU:C:2014:2089, punt 32).

16 Sentenza tat-8 ta' Ĝunju 2017, W. F. Gözze Frottierweberei u Gözze (C-689/15, EU:C:2017:434, punti 42 u 45).

66. Għalhekk, huwa biss permezz ta' evalwazzjoni tal-fatti li jista' jiġi stabbilit kif trade mark intużat fil-każ individwali. Madankollu, kif spjegajt digà, din ma taqax taħt il-verifika fil-proċedura tal-appell.

3. *Fuq l-inklužjoni ta' prodotti addizzjonali*

67. Wieħed jista' jopponi, kontra l-kunsiderazzjonijiet preċedenti, li fil-punt 50 tas-sentenza appellata l-Qorti Ģeneralist tikkonstata li l-użu tat-trade mark CYSTUS fir-rigward tal-“prodotti l-ohra li għalihom it-terminu ‘Cystus’ intuża esklużivament fil-formulazzjonijiet ‘Cystus 52’ jew ‘Cystus 052’, bis-simbolu “[®] jew mingħajru” [traduzzjoni mhux ufficjal] ma jistax jiġi rrikonoxxut. B'dan il-mod il-Qorti Ģeneralist qiegħda testendi l-analizi tagħha lil hinn mit-tliet prodotti msemmijin.

68. Madankollu, il-Qorti Ģeneralist tiġġustifika din il-konstatazzjoni fil-punt 47 tas-sentenza appellata.

69. Hemmhekk tiddiskuti l-kwistjoni dwar jekk l-użu tal-kuncett “Cystus” fit-termini “Cystus 052” u “Cystus 52” għandux jiġi rrikonoxxut bħala użu tat-trade mark CYSTUS. F'dan ir-rigward, il-punt (a) tat-tieni subparagrafu tal-Artikolu 15(1) tar-Regolament dwar it-trade mark tal-Unjoni Ewropea jipprovdli li, bħala prova tal-użu ġenwin ta’ trade mark tghodd ukoll il-prova li t-trade mark intużat f'forma li kienet tiddevja biss f'certi kostitwenti minn dik irreggistrata, mingħajr ma ġie influwenzat il-karatru distintiv tat-trade mark.

70. Madankollu, il-Qorti Ģeneralist dan tirrifjutah għall-użu msemmi minħabba l-karatru distintiv dghajnejf tat-terminu “Cystus”, għaliex din il-forma ta’ użu hija ta’ natura li ssaħħa b'mod kunsiderevoli l-karatru distintiv tat-trade mark. Allura, f'tali każ, il-karatru distintiv ikun qiegħed jiġi influwenzat, bi ksur tal-punt (a) tat-tieni subparagrafu tal-Artikolu 15(1) tar-Regolament dwar it-trade mark tal-Unjoni Ewropea. Din il-motivazzjoni tikkorrispondi wkoll mal-ġurisprudenza tal-Qorti tal-Ġustizzja dwar l-użu ta’ trade marks bħala element ta’ trade marks oħra¹⁷.

71. Konsegwentement, l-argumenti tal-Qorti Ģeneralist fil-punti 47 u 50 tas-sentenza appellata – li ma gewx ikkontestati minn G. Pandalis – għandhom suġġett differenti mill-punti 43 u 46 ikkontestati minnu. Għaldaqstant, l-argumenti tal-ewwel ma jikkonfutawx l-analizi tat-tieni aggravju.

4. *Konklužjoni intermedjarja*

72. It-tieni aggravju għalhekk huwa parzialment inammissibbli – sa fejn jimmira għal evalwazzjoni ġidida tal-fatti – u l-kumplament tiegħu huwa infondat.

D. *It-tielet aggravju – id-dritt għal smiġħ*

73. Bit-tielet aggravju, G. Pandalis jilmenta li, fil-punti 23 sa 25 tas-sentenza appellata, il-Qorti Ģeneralist applikat b'mod żabaljat it-tieni sentenza tal-Artikolu 75 tar-Regolament dwar it-trade mark tal-Unjoni Ewropea.

74. G. Pandalis isostni li l-Bord tal-Appell ikkonstata tassew li t-trade mark CYSTUS hija deskrittiva fi ħdan it-tifsira tal-Artikolu 7(1)(c) tar-Regolament dwar it-trade mark tal-Unjoni Ewropea. Huwa allegatament ma kellux čans li jressaq kummenti dwar dan.

75. Min-naħa l-ohra, fil-punt 24 tas-sentenza appellata, il-Qorti Ģeneralist rrilevat li l-Bord tal-Appell *ma kienx* ikkummenta dwar l-eżistenza ta’ raġunijiet assoluti għar-rifjut, jiġifieri dwar l-Artikolu 7(1)(c) tar-Regolament dwar it-trade mark tal-Unjoni Ewropea.

¹⁷ Sentenza tal-1 ta' Dicembru 2016, Klement vs EU IPO (C-642/15 P, EU:C:2016:918, punt 29).

76. Konsegwentement, jekk il-konstatazzjoni tal-Qorti Generali hija korretta, l-EUIPO ma kellux lok jisma' lil G. Pandalis dwar jekk it-trade mark CYSTUS hijiex deskrrittiva fi ħdan it-tifsira tal-Artikolu 7(1)(c) tar-Regolament dwar it-trade mark tal-Unjoni Ewropea.

77. Għalhekk, għal dan l-aggravju hija taċi ta l-oġġeżżjoni li l-Qorti Generali rriproduċiet skorrettament il-motivazzjoni tal-Bord tal-Appell, xi haġa li tkun tikkostitwixxi żball ta' liġi, peress li l-qrat tal-Unjoni ma jistgħux, fi kwalunkwe każ, jissostitwixxu l-motivazzjoni tal-awtur tal-att ikkcontestat b'tagħhom stess¹⁸.

78. Kif issostanzjat digà f'okkażjonijiet oħra, dan jirrifletti n-natura ta' kassazzjoni ta' rikors għal annullament. Barra mill-kamp ta' applikazzjoni tal-ġurisdizzjoni shiha (Artikolu 261 TFUE), il-qorti tal-Unjoni ma tistax tirriforma l-att ikkcontestat iżda għandha tiddikjarah null jekk u sa fejn ir-rikors għal annullament huwa fondat (l-ewwel paragrafu tal-Artikolu 264 TFUE). L-istituzzjoni, l-organu jew il-korp ikkonċernat huwa allura obbligat jiehu l-miżuri kollha għall-eżekuzzjoni tas-sentenza ta' annullament (l-ewwel paragrafu tal-Artikolu 266 TFUE)¹⁹.

79. Għalkemm, skont l-Artikolu 65(3) tar-Regolament dwar it-trade mark tal-Unjoni Ewropea, il-Qorti Generali mhux biss tista' tannulla iżda wkoll temenda d-deċiżjoni kontenzjuża, is-setgħa ta' riforma tagħha ma għandhiex bhala effett li tagħtiha s-setgħa li tissostitwixxi l-evalwazzjoni tagħha ma' dik tal-Bord tal-Appell tal-EUIPO u, lanqas, li twettaq evalwazzjoni li fuqha l-Bord tal-Appell għadu ma ddeċidied²⁰.

80. Fil-punt 32 tad-deċiżjoni kontenzjuża, il-Bord tal-Appell irrileva "li l-isem ġeneriku xjentifiku ta' pjanta ma jirrappreżentax biss l-isem tal-ispeċi ta' pjanti (bil-konsegwenza li f'sens iktar wiesa' huwa isem ta' prodott jiġifieri indikazzjoni deskrrittiva fi ħdan it-tifsira tal-Artikolu 7(1)(c) tar-[Regolament dwar it-trade mark tal-Unjoni Ewropea] [...]), iżda jiddeskrivi wkoll il-prodotti li l-ingredjent ewljeni tagħhom huwa prodott minn pjanti ta' din l-ispeċi."

81. Barra minn hekk, skont il-punt 34 tad-deċiżjoni kontenzjuża, iż-żieda tas-simbolu “®” “għandu jinftiehem b'tali mod li, fl-aħħar mill-aħħar, [G. Pandalis] jikkomunika permezz tar-reklamar tiegħu li akkwista dritt ta' trade mark għal indikazzjoni deskrrittiva [...].”

82. Tassew jista' jiġi ssuġġerit li dawn l-argumenti għandhom jiġu interpretati fis-sens li l-Bord tal-Appell jiddetermina li t-trade mark CYSTUS hija deskrrittiva fi ħdan it-tifsira tal-Artikolu 7(1)(c) tar-Regolament dwar it-trade mark tal-Unjoni Ewropea.

83. Madankollu, din l-interpretazzjoni ma hijiex neċċesarja.

84. Tant huwa hekk li l-Bord tal-Appell jikkwalifika l-istqarrja tiegħu fil-punt 32 tad-deċiżjoni kontenzjuża fis-sens li isem ġeneriku f“sens iktar wiesa” huwa indikazzjoni deskrrittiva fi ħdan it-tifsira tal-Artikolu 7(1)(c) tar-Regolament dwar it-trade mark tal-Unjoni Ewropea. Madankollu, dan jimplika li r-rekwiziti tar-regola msemmija huma ssodisfatti b'mod imperattiv minn terminu biss li fis-sens proprju huwa deskrittiv, u trade mark korrispondenti jkollha tiġi annullata.

85. Barra minn hekk, l-argumenti fil-punt 34 tad-deċiżjoni kontenzjuża ma jinkludux daqstant konstatazzjoni tal-Bord tal-Appell dwar is-sinjifikat tal-użu tas-simbolu “®”, iżda iktar interpretazzjoni tal-komunikazzjoni tal-proprietarju tat-trade mark.

18 Sentenzi tas-27 ta' Jannar 2000, DIR International Film et vs Il-Kummissjoni (C-164/98 P, EU:C:2000:48, punti 38 u 48), tal-21 ta' Jannar 2016, Galp Energía España et vs Il-Kummissjoni (C-603/13 P, EU:C:2016:38, punt 73).

19 Il-konklužjoni tiegħi fil-kawża Frucona Košice vs Il-Kummissjoni (C-73/11 P, EU:C:2012:535, punti 92 u 93).

20 Sentenzi tal-5 ta' Lulju 2011, Edwin vs UASI (C-263/09 P, EU:C:2011:452, punt 72), u tal-21 ta' Lulju 2016, Apple and Pear Australia u Star Fruits Diffusion vs EUIPO (C-226/15 P, EU:C:2016:582, punt 67).

86. Għaldaqstant, l-interpretazzjoni mill-Qorti Generali tad-deċiżjoni kontenzjuža għadha aċċettabbli u ma jistax jiġi kkonstatat li l-Qorti Generali, indebitament, issostitwixxiet il-motivazzjoni tagħha stess mal-motivazzjoni tal-Bord tal-Appell.

87. Konsegwentement, l-argument ewlieni ta' G. Pandalis għat-tielet aggravju għandu jiġi miċħud. Peress li, kif jirriżulta mill-konstatazzjonijiet iġġustifikati tal-Qorti Generali, il-Bord tal-Appell ma kkummentax dwar l-eżistenza tar-raġunijiet assoluti tar-rifjut skont l-Artikolu 7(1)(c) tar-Regolament dwar it-trade mark tal-Unjoni Ewropea, ma kienx hemm għalfejn jiġi kkonsultat G. Pandalis f'dan ir-rigward.

88. Minn dan isegwi li t-tielet aggravju huwa infondat.

VI. Fuq l-ispejjeż

89. Skont l-Artikolu 184(2) tar-Regoli tal-Proċedura tal-Qorti tal-Ġustizzja, meta appell ikun infondat, il-Qorti tal-Ġustizzja tiddeċiedi dwar l-ispejjeż. Skont l-Artikolu 138(1) tal-istess regoli, applikabbli għall-proċedura ta' appell skont l-Artikolu 184(1) tagħhom, il-parti telliefa għandha tbat l-ispejjeż jekk dawn ikunu ġew mitluba.

90. Peress li G. Pandalis huwa l-parti telliefa bl-appell tiegħu u l-EUIPO kif ukoll LR Health & Beauty Systems għamlu talbiet korrispondenti, huwa għandu jiġi kkundannat għall-ispejjeż²¹.

VII. Konklużjoni

91. Għaldaqstant, niproponi li l-Qorti tal-Ġustizzja tiddeċiedi kif ġej:

- 1) L-appell huwa miċħud.
- 2) Georgios Pandalis huwa kkundannat għall-ispejjeż.

²¹ Ara s-sentenzi tas-26 ta' Lulju 2017, Staatliche Porzellan-Manufaktur Meissen vs EUIPO (C-471/16 P, EU:C:2017:602, punt 65), u tad-19 ta' April 2018, Fiesta Hotels & Resorts vs EUIPO (C-75/17 P, EU:C:2018:269, punt 71).